

कॅरिअर पॉइंट यूनिवर्सिटी में नये सत्र की शुरुआत

कॅरिअर पॉइंट यूनिवर्सिटी में द्वितीय, तृतीय एवं अन्तिम वर्ष में प्रमोट होने वाले विद्यार्थियों के नये सत्र की शुरुआत ओरिएंटेशन सेशन से की गई।

इंजिनियरिंग डिपार्टमेंट के डीन श्री के.जी. सुधाकर ने विद्यार्थियों को सम्बोधित करते हुए कहा कि अपने कार्यक्षेत्र में हमेशा अपडेटेड रहे और उपलब्ध अवसरों पर नजर रखे। अन्तिम वर्ष के विद्यार्थियों से उन्होंने कहा कि वर्ष 2016-17 में सभी सरकारी एवं गैरसरकारी संस्थाओं से बड़ी मात्रा में अफसर सेवानिवृत होंगे, जिससे आपके सामने उन रिक्त पदों को भरने के लिए सुनहरे अवसर उपलब्ध रहेंगे। उन्होंने युनिवर्सिटी द्वारा विद्यार्थी केन्द्रित अप्रोच की सराहना करते हुए सर्वश्रेष्ठ शिक्षा प्रदान करने का दृढ़ संकल्प दोहराया।

कॅरिअर पॉइंट यूनिवर्सिटी के उपकुलपति श्री मिथिलेश दीक्षित ने विद्यार्थियों को आत्मविश्लेषण द्वारा व्यक्तिगत विकास पर जोर दिया साथ ही उन्होंने विभिन्न सेमेस्टर के विद्यार्थियों से उनके प्लेसमेंट और शिक्षा के बारे में चर्चा की।

उन्होंने ऑटोमोबाइल इंजिनियरिंग के विडियो दिखाते हुए विद्यार्थियों को अधिक से अधिक समय प्रैक्टिकल लर्निंग और मूलभूत सिद्धांतों को समझने में व्यतीत करने पर जोर दिया।

उन्होंने प्रत्येक सत्र में विद्यार्थियों के लिए आयोजित किये जाने वाले विभिन्न वेल्थ एडेड कोर्स के बारे में जानकारी दी जिनका उद्देश्य विद्यार्थियों को मूल विषयों के साथ साथ अन्य विषयों में दक्षता प्रदान करते हुए जॉब रेडी बनाना है।

ओरिएंटेशन सेशन में विद्यार्थियों के लिए सम्पूर्ण सत्र के अकादमिक कैलेंडर का विमोचन किया गया और विद्यार्थियों को ऑनलाइन स्टूडेंट जोन के बारे में बताया गया जहां विद्यार्थी अपनी सम्पूर्ण जानकारी जैसे रजिस्ट्रेशन, फीस, मार्कशीट आदि प्राप्त कर सकता है।

पिछले सत्र में विभिन्न इन्टरहाउस प्रतियोगिताओं में प्रदर्शन के आधार पर शिवालिक हाउस को सर्वश्रेष्ठ हाउस की ट्राफी से नवाजा गया।

अंत में कॅरिअर पॉइंट यूनिवर्सिटी के कुलपति श्री प्रमोद माहेश्वरी ने विद्यार्थियों को अपने लक्ष्य को प्राप्त करने के लिए कड़ी मेहनत करने और इन वर्षों का सदुपयोग करने के लिए प्रेरित किया।